



अधिकतम 31.2 डिग्री  
न्यूनतम 9.7 डिग्री

रोहताक, शुक्रवार 27 फरवरी 2026

# जीटी रोड मूमि

प्रदेश के 298

14

सरकारी  
स्कूलों में एक  
भी नियमित...



सभी समस्याओं

14

का प्राथमिकता  
के आधार पर  
होगा...



## खबर संक्षेप

### महिला से 6.40 लाख की ठगी का आरोपी दबोचा

अंबाला। ऑनलाइन टास्क पूरा कर लाखों रुपये कमाने का झांसा देकर ठगी करने वाले गिरोह का पर्दाफाश हुआ है। उप निरीक्षक रवि कुमार के नेतृत्व में अंबाला साइबर क्राइम पुलिस ने दो आरोपियों को लखनऊ से गिरफ्तार कर उनके खाते सीज करवा दिए हैं। आरोपियों की पहचान उन्नाव के संजीव और लखनऊ के विकास के रूप में हुई है। पुलिस के अनुसार एक महिला ने शिकायत दर्ज कराई थी कि अप्रैल 2025 में आरोपियों ने उसे घर बैठे कमाई का लालच देकर 6.40 लाख रुपये की ठगी की थी।

### 4.40 लाख की ठगी का आरोपी किया गिरफ्तार

अंबाला। विदेश भेजने के नाम पर 4.40 लाख रुपये की ठगी करने वाले जालसाज को लुधियाना से पकड़ा गया है। आरोपी की पहचान न्यू कलदीप नगर के दीपक कुमार उर्फ लक्की के रूप में हुई है। पुलिस ने आरोपी को न्यायालय में पेश कर एक दिन के रिमांड पर लिया है। शिकायतकर्ता विशाल ने आरोप लगाया था कि दीपक ने उसे विदेश भेजने का झांसा देकर 4.40 लाख रुपये ठग लिए। पैसे वापस मांगने पर आरोपी ने उसे मानसिक रूप से प्रताड़ित किया और जान से मारने की धमकी दी।

### सकसं ने एसडीएम को सौंपा ज्ञापन

पिहोवा। सर्व कर्मचारी संघ हरियाणा पिहोवा ब्लॉक के कर्मचारियों की मीटिंग पुराना रेस्ट हाउस में ब्लॉक प्रधान बलवान मोर ने की, जिसका संचालन ब्लॉक सचिव गुरचरण संघु ने किया। संयुक्त बयान में बलवान मोर और गुरचरण संघु ने कहा कि अखिल भारतीय राज्य सरकारी कर्मचारी महासंघ के 18 में राष्ट्रीय सम्मेलन में जो 23 से 26 जनवरी तक शिरडी महाराष्ट्र में आयोजित हुआ है पारित प्रस्ताव के अनुसार आज राष्ट्रीय मांग दिवस मनाते का निर्णय लिया है। आज पिहोवा के कर्मचारियों ने रेस्ट हाउस में इकट्ठा होकर यहाँ से प्रदर्शन करते हुए एसडीएम कार्यालय पहुंच कर हरियाणा सरकार और केंद्र सरकार के खिलाफ नारेबाजी की। मांग दिवस मना कर एसडीएम पिहोवा को चीफ सेक्रेटरी के नाम ज्ञापन सौंपा।

## साइबर ठगों ने कस्टम अधिकारी बनकर महिला को फोन कर बनाया शिकार, जांच में जुटी पुलिस मैडम, आपके नाम आए पार्सल में सोना व फेक करंसी है... केस का डर दिखा 11.27 लाख ठगे



हरिभूमि न्यूज ▶▶ यमुनानगर

साइबर ठगों ने कस्टम अधिकारी बनकर व्यासपुर निवासी मुकेश कुमार से 11 लाख 27 हजार रुपये ठग लिए। आरोपियों ने मुकेश कुमार की पत्नी सोनिया को फोन कर उसे विदेश से पार्सल आने की बात कही। जिसमें गैर कानूनी तरीके से सोने व फेक करंसी आने की बात कही। पुलिस ने मामले की जांच के बाद अज्ञात साइबर ठगों के खिलाफ धोखाधड़ी के आरोप में केस दर्ज कर कार्रवाई शुरू कर दी।

पुलिस सूत्रों से मिली जानकारी के अनुसार व्यासपुर निवासी मुकेश कुमार ने साइबर क्राइम थाना पुलिस को दी शिकायत में बताया कि उसकी

पत्नी सोनिया रानी के मोबाइल पर 15 फरवरी को अज्ञात व्यक्ति का फोन आया। फोन करने वाले व्यक्ति ने खुद को कस्टम अधिकारी बताया। आरोपी ने कहा, मैडम आपने नाम विदेश से एक पार्सल आया है, जिसमें गैर कानूनी तरीके से सोने व फेक करंसी भेजी गई है। इसलिए उसकी जांच की जा रही है।

आरोपी की बात सुनकर उसकी पत्नी घबरा गई। उसकी पत्नी ने उसे फोन कर घटना के बारे में बताया। इसके बाद फिर से आरोपी व्यक्ति का फोन आया और आरोपी व्यक्ति ने पुलिस केस होने का डर दिखाया। बाद में आरोपी ने उसे बातों में उलझा कर अलग-अलग तारीख में 11 लाख 27 हजार रुपये अकाउंट में जमा करवा लिए। इसके बाद आरोपी और पैसे भेजने की बात कहने लगे। मगर जब उसे शक हुआ तो उसने आरोपियों को पैसे देने से मना कर दिया। इसके बाद आरोपियों का फोन नहीं लगा। जब उसे अपने साथ हुई ठगी का पता चला तो उसने मामले की सूचना साइबर क्राइम थाना पुलिस को दी। पुलिस ने मामले की जांच के बाद अज्ञात के खिलाफ धोखाधड़ी के आरोप में केस दर्ज कर कार्रवाई शुरू कर दी।

### न्यूजीलैंड का वर्क वीजा देने के नाम पर हड़पे 23 लाख

कुरुक्षेत्र। शाहाबाद में न्यूजीलैंड का वर्क वीजा देने के नाम पर मां-बेटों से पड़ोसी द्वारा 23 लाख रुपये ठगने का मामला सामने आया है। आरोपी ने पैसे लेकर फर्जी वीजा थमा दिया। पोल खुली, तो आरोपी ने पासपोर्ट भी वापस नहीं किया, बल्कि मां-बेटों को जान से मारने की धमकी दी। महिला ने जमीन बेचकर आरोपी को पैसे दिए थे। हरप्रीत कौर निवासी वार्ड-10 ने पुलिस को बताया कि वह अपनी बेटे दलजीत कौर को विदेश भेजकर चाहती थी। इसी बीच पड़ोस में रहने वाले समीर उर्फ हनु से बातचीत हुई। समीर ने बताया कि वह और उसके दो साथी लोगों को विदेश भेजने का काम करते हैं। उनका ऑफिस लाडवा रोड पर था। हम न्यूजीलैंड का वर्क वीजा (वर्क परमिट) पकड़े तरीके से लगवाते हैं। 2 साल का वीजा मिलेगा, नौकरी भी पक्की होगी। पड़ोसी होने के नाते उस पर भरोसा कर लिया। समीर ने उसे अपने साथी अनुराग और अंकुश मिलवाया, जिन्होंने न्यूजीलैंड का वर्क वीजा दिलाने के लिए 23 लाख रुपये मांगे। बात तय होने उसने बेटे दलजीत का पासपोर्ट, फोटो, आधार के साथ 1 लाख रुपये कैश दिए।

आरोपी बोले कि बस कुछ दिन इंतजार करो जल्द ही वीजा लग जाएगा। कुछ दिनों बाद अनुराग ने उसे ऑफिस बुलाया और 2 लाख मांगे। उसे कोई शक ना तो अनुराग ने अपने बैंक अकाउंट से 2-2 लाख के दो चेक उसे गारंटी के तौर पर दे दिए। उसने 2 लाख कैश दे दिए। फिर कुछ दिनों बाद एजेंट को देने की बात कहकर आरोपी उससे 14 लाख रुपये और कैश ले गए। इसके अलावा 6 लाख का एक चेक मूफिंदर के नाम पर दिया। आरोपियों ने 8 फरवरी 2024 को 6 लाख रुपये निकाल लिए। इस तरह 23 लाख रुपये लेकर आरोपियों ने उसके मोबाइल पर वीजा की फोटो भेज दी। बेटों ने न्यूजीलैंड जाने की तैयारी कर ली। इसके बाद असली पासपोर्ट और वीजा लेने गए तो आरोपी टालमटोल करने लगे। उन्होंने अनुराग ऑफिस बंद कर दिया और भाग गए। उसने मोबाइल पर भेजे वीजा की जांच करवाई तो फर्जी निकला। उसके पड़ोसी समीर ने पैसे वापस देने का आश्वासन दिया, लेकिन बाद में पैसे देने की बजाय धमकी देने लगा। पुलिस ने केस दर्ज कर जांच शुरू कर दी।

परीक्षा में झूट्टी दे रहे अफसरों व कर्मचारियों को परदर्शिता के साथ कर्तव्य का निर्वहन करने के लिए निर्देश



कुरुक्षेत्र। स्कूल का निरीक्षण करते डीसी विश्राम कुमार।

## डीसी ने ज्योतिसर राजकीय स्कूल में बोर्ड परीक्षा का किया औचक निरीक्षण

कुरुक्षेत्र। उपायुक्त विश्राम कुमार मीणा ने कहा कि निवानी बोर्ड की परीक्षाओं में नकल करने और करवाते वालों पर तुरंत कार्रवाई अमल में लाई जाएगी। ऐसे लोगों पर नजर रखने के लिए उड़न दस्तों की झूट्टी लगाई गई है। इसके अलावा पुलिस अधिकारी और कर्मचारी भी पूरी मुस्तैदी के साथ अपनी झूट्टी का निर्वहन कर रहे हैं। उपायुक्त विश्राम कुमार मीणा ने कुरुक्षेत्र जिले के परीक्षा केन्द्रों का निरीक्षण करने के उपरांत अधिकारियों को कुछ आवश्यक दिशा-निर्देश भी दिए। इससे पहले उपायुक्त विश्राम कुमार मीणा ने ज्योतिसर राजकीय सीनियर सेकेंडरी स्कूल के परीक्षा केन्द्र, एसडीएम एवं नगरपाली आशीष कुमार ने आर्य सीनियर सेकेंडरी स्कूल के साथ-साथ अन्य परीक्षा केन्द्रों का औचक निरीक्षण किया। इतना ही नहीं डीएमसी अमन कुमार,

एसडीएम शाहाबाद डा. चिन्मय, एसडीएम लाडवा अनुभव मेहता, एसडीएम पिहोवा अनिल दूब ने भी अपने-अपने अधीन परीक्षा केन्द्रों का निरीक्षण किया। उपायुक्त विश्राम कुमार मीणा ने कहा कि कुरुक्षेत्र जिले में बनाए गए सभी परीक्षा केन्द्रों में झूट्टी देने वाले सुपरवाइजर, शिक्षक पूरी मेहनत और ईमानदारी और परदर्शिता के साथ अपनी झूट्टी का निर्वहन करें, सभी के साथ प्रयासों से ही निवानी बोर्ड की परीक्षाओं को नकल रहित और शांतिपूर्ण ढंग से सम्पन्न करवाया जा सकता है। उन्होंने उड़न दस्तों के अधिकारियों को निर्देश दिए कि सभी अधिकारी अपने अधीनस्थ परीक्षा केन्द्रों का निरीक्षण करेंगे और साथ तक वैकेंड रिपोर्ट प्रशासन को देना सुनिश्चित करेंगे। इस मामले में जरा सी भी लापरवाही सहन नहीं की जाएगी।

### रामगढ़ गांव में 8 बदमाशों ने दिनदहाड़े की वारदात

## स्कॉर्पियो सवारों ने दुकानदार को किया अगवा, अधमरा कर फेंका

सीसीटीवी कैमरे में पड़ाने के बाद पुलिस ने दर्ज किया केस



मुलाना। रामगढ़ गांव में स्कॉर्पियो में आए 8 बदमाश दिनदहाड़े दुकान के सामने से व्यक्ति को अगवा कर ले गए। आरोपियों पर पीड़ित ने चलती गाड़ी में मारपीट की व गला दबाकर हत्या का प्रयास करने के आरोप लगाए। वारदात को अंजाम देने के बाद आरोपी अधमरी हालत में दुकानदार को पंजलासा के पास गड़दों में फेंककर भाग गए। यह वारदात सीसीटीवी में भी कैद हो गई। अभि संहित चार अन्य पर केस दर्ज कर जांच शुरू कर दी। पुलिस ने आरोपियों पर अपहरण 140(2), आईएस संयुक्त अपराध व आपराधिक षडयंत्र रचने के तहत यह कार्रवाई की है।

गाड़ी में डाल लिया। इसके बाद आरोपियों ने गाड़ी में उसके साथ जमकर मारपीट की। उसका गला तक दबाने का प्रयास किया। परिवारी ने बताया कि आरोपी अधमरी हालत में उसे पंजलासा के पास गड़दों में फेंककर फरार हो गए। मुलाना पुलिस ने दुकानदार बलविंदर सिंह की शिकायत पर मोहित, लक्की, सुभाष, अभि संहित चार अन्य पर केस दर्ज कर जांच शुरू कर दी। पुलिस ने आरोपियों पर अपहरण 140(2), आईएस संयुक्त अपराध व आपराधिक षडयंत्र रचने के तहत यह कार्रवाई की है।

### बकाया किराया न चुकाने पर 13 दुकानें होंगी सील

करनाल। नगर निगम आयुक्त डॉ. वैशाली शर्मा के निर्देश पर निगम की दुकानों का किराया न भरने वाले किराएदारों के खिलाफ कार्रवाई तेज कर दी गई है। प्रवर्तन दल ने 13 बकायादारों को अंतिम नोटिस जारी कर एक सप्ताह के भीतर बकाया जमा कराने को कहा है। निर्धारित समय सीमा के बाद दुकानों को सील कर निगम कब्जे में लेगा। इन 13 दुकानों में 10 दुकानें गांव उचानी, एक रामनगर और दो कम्बोपुरा की हैं। इन पर कुल 10 लाख 8 हजार 564 रुपये का बकाया है। निगमायुक्त ने बताया कि पहले भी नोटिस दिए गए थे, परंतु किराएदारों ने अनुपालन नहीं किया। अब हरियाणा नगर निगम अधिनियम 1994 के तहत सख्त कार्रवाई की जाएगी। 2025-26 में अब तक करीब 93 लाख रुपये की वसूली की जा चुकी है, जिसमें बकाया और ब्याज दोनों शामिल हैं। निगम ने सभी किराएदारों से अपील की है कि वे समय रहते किराया जमा करारक सीलिंग की कार्रवाई से बचें।

## अमर विहार कॉलोनी में बाथरूम की छत पर मिला युवक का शव, पत्नी और साथी लापता गले में लिपटा था परना, शरीर पर चोट के निशान, हत्या की आशंका

छानबीन में जुटी पुलिस, पोस्टमार्टम रिपोर्ट के बाद ही होगा मौत के असली कारणों का खुलासा

हरिभूमि न्यूज ▶▶ यमुनानगर

शहर की अमर विहार कॉलोनी में एक युवक का शव संदिग्ध हालात में मकान के बाथरूम की छत पर मिला है। उसके गले में परना लिपटा था और शरीर पर चोट के निशान भी पाए गए हैं। इससे आशंका जताई जा रही है कि उसकी हत्या की गई है। वहीं दूसरी ओर युवक की पत्नी और उसी मकान में रहने वाला एक अन्य युवक फिलहाल लापता हैं।

पुलिस ने मौके पर पहुंचकर जांच शुरू कर दी है। जानकारों के अनुसार मूल रूप से उत्तर प्रदेश के जिला गोंडा निवासी 27 वर्षीय गुंजन अपनी पत्नी रीना के साथ अमर विहार कॉलोनी



यमुनानगर के अमर विहार कॉलोनी में मुत मिले व्यक्ति के मामले में कार्रवाई करती पुलिस

में किराये के मकान में रह रहा था। बताया जा रहा है कि उसके साथ एक अन्य युवक भी उसी मकान में रहता था।

वीरवार दोपहर पड़ोसियों ने पुलिस को सूचना दी कि मकान के बाथरूम की छत पर गुंजन का शव पड़ा हुआ है। सूचना मिलते ही

### लापता लोगों की तलाश जारी

पुलिस ने आसपास के लोगों से पूछताछ की तो पता चला कि गुंजन की पत्नी रीना और उसके साथ रहने वाला युवक घटना के बाद से लापता हैं। दोनों के बारे में फिलहाल कोई जानकारी नहीं मिल पाई है। उधर, शहर जगाधरी थाना प्रभारी राजेंद्र सिंह ने बताया कि पोस्टमार्टम रिपोर्ट आने के बाद ही मौत के असली कारणों का खुलासा हो सकेगा। फिलहाल पुलिस हर पंगल से मामले की जांच कर रही है। लापता व्यक्तियों की भी तलाश की जा रही है।

पुलिस और सीन ऑफ क्राइम की टीम मौके पर पहुंची और जांच शुरू की। प्राथमिक जांच में मामला संदिग्ध नजर आ रहा है। मृतक के गले में परना लिपटा हुआ था, जबकि शरीर पर चोट के कई निशान पाए गए हैं, जिससे हत्या की आशंका जताई जा रही है।

## सोने-चांदी के गहने-नकदी चुराने का आरोपी नौकर गिरफ्तार, वारदात के बाद घर को लगा दी थी आग

चोरीशुदा सोने-चांदी के गहने व लाखों रुपये की नकदी बरामद, आरोपी को भेजा जेल

हरिभूमि न्यूज ▶▶ कुरुक्षेत्र

जिला पुलिस ने घर से चोरी करने के आरोपी नौकर को गिरफ्तार किया है। पुलिस अधीक्षक नीतीश अग्रवाल के नेतृत्व में थाना कृष्णा गेट पुलिस टीम ने घर से चोरी करने के आरोपी दीपक सिंह वासी ईसाइलाबाद हाल वासी सेक्टर-7 कुरुक्षेत्र को गिरफ्तार करके चोरीशुदा सोने-चांदी के गहने व लाखों रुपये की नकदी बरामद करने में सफलता हासिल की है।

पुलिस प्रवक्ता नरेश कुमार ने बताया कि 24 फरवरी 26 को थाना कृष्णा गेट पुलिस को दी अपनी शिकायत में प्रदीप अरोड़ा वासी रामनगर ने बताया कि 22 फरवरी 26 को अपने परिवार के साथ चंडीगढ़ शादी में गया हुआ था। जब वह शादी



कुरुक्षेत्र। पुलिस द्वारा गिरफ्तार किया गया आरोपी।

से वापस आ रहा था तो उसी समय उनके जानकर ने फोन पर बताया कि उसके घर में आग लगी हुई है तथा धुंआ निकल रहा। जब वह घर पहुंचा तो वहां

पर फायर बिगैंड व पुलिस मौजूद थी। आग पर काबू करने के बाद जब उसने अपने घर का सामान चेक किया तो घर से सोने-चांदी के गहने, करीब 33 लाख की नकदी तथा धरेलू सामान गायब मिले। जिसे कोई नामालूम चोर चोरी करके ले गया। जिसकी शिकायत पर थाना कृष्णा गेट में मामला दर्ज करके जांच की गई। थाना कृष्णा गेट प्रभारी निरीक्षक बलजीत सिंह के दिशा-निर्देश में सहायक उप निरीक्षक विजय कुमार की टीम ने घर से चोरी करने के आरोपी दीपक सिंह वासी ईसाइलाबाद हाल वासी सेक्टर-7 कुरुक्षेत्र को गिरफ्तार कर लिया। आरोपी से चोरीशुदा करीब 7 तोले सोन, करीब 1 किलोग्राम चांदी के गहने व 11 लाख रुपए की नकदी बरामद की गई। पूछताछ में यह भी सामने आया है कि आरोपी ने घर में चोरी करने के बाद आग लगा दी थी ताकि घटना आगजनी की लगी ना कि चोरी की। आरोपी को माननीय अदालत में पेश करके अदालत के आदेश से कारागार भेज दिया।

### सूने घर से सोने और चांदी के आभूषण एक लाख रुपये की नकदी ले गए चोर

यमुनानगर। चोरों ने व्यासपुर छछरोली रोड पर पंचमुखी हनुमान मंदिर के पास स्थित घर का ताला तोड़कर एक लाख रुपये की नकदी तथा लाखों रुपये के सोने व चांदी के आभूषण चोरी कर लिए। घटना के समय परिवार के सदस्य घर का ताला लगाकर किसी काम से बाहर गए थे। वापस लौटते घर चोरी का पता चला। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार व्यासपुर छछरोली रोड स्थित पंचमुखी हनुमान मंदिर के नजदीक रहने वाले मोहनलाल ने व्यासपुर पुलिस थाने में दी शिकायत में बताया कि वह 17 फरवरी को घर का ताला लगाकर परिवार के अन्य सदस्यों के साथ किसी काम से बाहर गया था। 22 फरवरी को जब वह वापस लौटे तो घर का ताला टूटा हुआ था और अंदर सामान बिखरा पड़ा था। जांच करने पर घर से अलमारी में रखे एक लाख रुपये तथा सोने व चांदी के जेवरत गायब मिले। चोरों हुए जेवरतों की कीमत करीब पांच लाख रुपये है। उसने चोरी की सूचना पुलिस को दी। पुलिस ने फिंगरप्रिंट एक्सपर्ट टीम के साथ मौके पर पहुंचकर जरूरी सबूत जुटाए। बाद में पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

### एचपीवी वैक्सीन से होगा सर्वाइकल कैंसर से बचाव का अभियान

## सीएम कल लाडवा से करेंगे प्रदेशव्यापी मुफ्त एचपीवी टीकाकरण का शुभारंभ

कार्यक्रम की तैयारियों में लगी हुई हैं स्वास्थ्य विभाग की टीम

हरिभूमि न्यूज ▶▶ कुरुक्षेत्र

सर्वाइकल कैंसर से बचाव के लिए अब निःशुल्क एचपीवी टीकाकरण अभियान चलाया जाएगा। उपायुक्त विश्राम कुमार मीणा ने कहा बताया कि इस प्रदेशव्यापी अभियान का शुभारंभ मुख्यमंत्री नायब सिंह सैनी 28 फरवरी को लाडवा के रामकुंडी संस्थान के सभागार से करेंगे। जिला सिविल सर्जन डा. सुखबीर सिंह के नेतृत्व में स्वास्थ्य विभाग की टीम कार्यक्रम की तैयारियों में लगी हुई हैं। उपायुक्त ने आज यहां बातचीत करते हुए कहा कि देश में 28 फरवरी को एचपीवी टीकाकरण

अभियान का शुभारंभ किया जाएगा। इस अभियान का राष्ट्रीय शुभारंभ प्रधानमंत्री नरेन्द्र मोदी राजस्थान के अजमेर जिले से करेंगे इसके साथ ही मुख्यमंत्री नायब सिंह सैनी प्रदेशव्यापी टीकाकरण अभियान का लाडवा से शुरू करेंगे।

इस प्रदेशव्यापी अभियान की तैयारियों को लेकर सीएमओ डॉ. सुखबीर सिंह और उनकी टीम को आवश्यक दिशा निर्देश दिए हुए हैं। इस टीम ने वीरवार को रामकुंडी धर्मशाला में तैयारियों का जायजा भी लिया है। जिला सिविल सर्जन डा. सुखबीर सिंह ने कहा कि महिलाओं में सर्वाइकल कैंसर दूसरा सबसे आम कैंसर है जिसका मुख्य कारण ह्यूमन पैपिलोमा वायरस है। इस एचपीवी वैक्सीन इस रोग के संक्रमण को रोकती है और सर्वाइकल कैंसर के खतरे को काफी कम करती है।

## प्रशासन ने रिफाइनरी के ठेकेदारों के साथ की बैठक, सख्त चेतावनी दी जनवरी तक के वेजिज क्लियर करें, होली से पहले दें फरवरी की सैलरी

श्रमिकों की जरूरतों को समझें, वादाखिलाफी न करें : एसपी

श्रमिकों के सभी वेजिज टाइम पर न देने पर होगी कार्रवाई : कुमार

हरिभूमि न्यूज ▶▶ पानीपत

पानीपत रिफाइनरी में श्रमिकों के वेतन और भत्तों को लेकर उपजे विवाद को सुलझाने हेतु जिला सचिवालय में वीरवार को जिला प्रशासन के साथ रिफाइनरी के सभी ठेकेदारों की बैठक ली गई, जिसकी अध्यक्षता उपायुक्त डॉ. वीरेंद्र सिंह ने की। बैठक में एसपी भूपेन्द्र सिंह और डायरेक्टर (रिफाइनरी) अरविन्द कुमार, आईओसीएम के



कार्यकारी निदेशक प्रभारी पानीपत रिफाइनरी एमएल डेहरिया व डीईटीसी सार्थक कोहली भी उपस्थित रहे। वहीं, डीसी डॉ. दहिया ने सभी ठेकेदारों को सख्त चेतावनी देते हुए कहा कि सभी ठेकेदार अपनी लेबर को बुलाकर शुरुवार तक उनकी पेंमेंट करवाना सुनिश्चित करें, यही नहीं फरवरी की सैलरी भी होली से पहले देना सुनिश्चित करें। उन्होंने कहा कि सभी ठेकेदार यह भी सुनिश्चित करें कि सभी श्रमिकों का

### आईओसीएल अधिकारियों-श्रमिकों की बैठक बेनतीजा

पानीपत रिफाइनरी के विभिन्न प्रोजेक्ट्स में कंपनियों के ठेकेदारों के तहत कार्यरत करीब 40 हजार अपने वेतनमान में वृद्धि की मांग को लेकर अड़ गए हैं। वहीं, आंदोलनकारी श्रमिकों ने वीरवार को भी काम बंद हड़ताल की और अपनी मांगों के समर्थन में प्रदर्शन किया। इधर, प्रशासनिक, आईओसीएल के अधिकारियों के साथ श्रमिकों की बैठक बेनतीजा रही और मजदूरों ने शुक्रवार को भी हड़ताल पर रहने की घोषणा की है। श्रमिक आंदोलन के मद्देनजर रिफाइनरी क्षेत्र में पुलिस बल तैनात है। वहीं हर हड़ताल से निपटने के लिए पुलिस दंगा विरोधी दस्ता, टियर गैस गाड़ी, वाटर कैनन आदि भी तैनात किया गया है। इधर, श्रमिकों के गर्म चर देव रिफाइनरी क्षेत्र करनाल व कैथल और मधुखंड से भी पुलिस बल को बुलाया गया है।

### आईओसीएल अधिकारियों-श्रमिकों की बैठक बेनतीजा

एसपी ने कहा कि पानीपत जिले में रिफाइनरी के पास लगने शराब के ठेके को आगामी अदेशों तक बंद करने और करनाल की तरफ नके लगाने के निर्देश दिए गए हैं। डायरेक्टर (रिफाइनरी) अरविंद कुमार ने कहा कि जो वाटर ऑफ डिजाइंग श्रमिकों की तरफ से दिया गया है उसमें देखा जाए तो उनकी सभी मांगें जायज हैं, फिर भी उनके हितों से खिलाड़ किया जा रहा है। अगर किसी कम्पनी से समझ पर अदरगो नहीं की तो आईओसीएल उस कम्पनी को रिफाइनरी से बैक लिस्ट करेगा व दूसरे जॉबकिंग क्षेत्रों में भी बैक लिस्ट करवाएगा।

## करनाल में ईडी की बड़ी कार्रवाई; भाजपा से जुड़े बड़े कारोबारी के घर छापेमारी से हड़कंप

चौधरी कॉलोनी में सुबह 8 बजे दाखिल हुई टीम, सुरक्षा रही कड़ी

किसी सदस्य को बाहर आने-जाने की नहीं मिली अनुमति

हरिभूमि न्यूज ▶▶ करनाल

हरियाणा के करनाल जिले में आज प्रवर्तन निदेशालय की टीम ने एक बड़ी कार्रवाई को अंजाम दिया। मिली जानकारी के अनुसार, सत्ताधारी दल भाजपा से जुड़े एक रसूखदार और बड़े कारोबारी के आवास पर सुबह-सुबह छापेमारी की गई, जिससे पूरे इलाके में सनसनी फैल गई। सूत्रों के

### दस्तावेजों और रिकॉर्ड्स की गहन जांच जारी

जांच एजेंसी के अधिकारी घर के अंदर लगातार रिकॉर्ड्स और वित्तीय दस्तावेजों को खंगाल रहे हैं। हालांकि, अभी तक यह स्पष्ट नहीं हो पाया है कि यह छापेमारी किस विशेष मामले या घोटाले के सिलसिले में की जा रही है। स्थानीय प्रशासन और ईडी की ओर से कोई भी आधिकारिक बयान साझा नहीं किया गया है, जिससे पूरे मामले में स्पष्टता बढा हुआ है। फिलहाल पूरी कॉलोनी में इस कार्रवाई को लेकर चर्चाओं का बाजार चला है।

मुताबिक, ईडी को यह टीम सुबह करीब 8 बजे शहर की चौधरी कॉलोनी स्थित नीरज गुप्ता के मकान पर पहुंची। टीम के साथ सुरक्षा बल की टुकड़ियां और कई गाड़ियां मौजूद थीं। टीम के अंदर दाखिल होते ही घर के बाहर सुरक्षा का कड़ा पहरा बैठा दिया गया। सुरक्षा इतनी सख्त है कि अंदर मौजूद किसी भी सदस्य को बाहर आने या किसी बाहरी व्यक्ति को अंदर जाने की अनुमति नहीं दी जा रही है।

## खबर संक्षेप

## शादी का झांसा देकर युवती से किया दुष्कर्म

यमुनानगर। सदर यमुनानगर थाना क्षेत्र के एक गांव में युवक ने शादी का झांसा देकर युवती के साथ दुष्कर्म किया। आरोप है कि आरोपी पिछले डेढ़ साल से शादी का झांसा देकर युवती के साथ संबंध बना रहा था। बाद में आरोपी ने शादी करने से मना कर दिया। सदर यमुनानगर थाना क्षेत्र के एक गांव निवासी 20 वर्षीय युवती ने पुलिस को दी शिकायत में बताया कि जनवरी 2025 से उसकी दोस्ती गांव बापा निवासी रवि के साथ थी। इसके बाद से आरोपी उसे फोन पर बात करने लगा और उससे शादी करने की बात कहने लगा। पीड़िता ने बताया कि उसके परिवारों की गैर मौजूदगी में आरोपी उनके घर पर आता था। इस दौरान आरोपी उसे शादी का झांसा देकर उसके साथ संबंध बनाते आया। बाद में उसने मामले की सूचना पुलिस को दी।

## वाहन की टक्कर से बाइक सवार की मौत

यमुनानगर। व्यासपुर प्रताप नगर रोड पर गांव चौराही के पास अज्ञात वाहन की टक्कर लगने से बाइक सवार युवक की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात वाहन चालक के खिलाफ केस दर्ज कर कार्रवाई शुरू कर दी। गांव शहजादवाला निवासी सुनील कुमार ने व्यासपुर पुलिस थाने में दी शिकायत में बताया कि उनके गांव का ही रजत कुमार 24 फरवरी को अपनी बाइक से किसी काम से व्यासपुर गया था। शाम को साढ़े छह बजे जब वह वापस घर लौट रहा था तो गांव चौराही के पास तेज गति से आ रहे अज्ञात वाहन ने रजत कुमार की बाइक को टक्कर मार दी। हादसे के बाद अज्ञात वाहन चालक मौके से फरार हो गया।

## गोकरी कर मांस पैक करने पर तीन गिरफ्तार

यमुनानगर। पुलिस ने गांव आम्बवाली के पास जंगल में गोकरी कर मांस को पैक करने के आरोप में तीन लोगों को गिरफ्तार किया जबकि दो फरार हो गए। पुलिस को मौके से डेढ़ क्विंटल मांस बरामद हुआ। पुलिस ने पशु चिकित्सक को मौके पर बुलाकर मांस के टुकड़े का सैंपल लेकर जांच के लिए लेब भिजवा दिया गया। पुलिस ने फरार आरोपियों की तलाश शुरू कर दी। मौके से नागल पट्टी निवासी अमिर हुसैन को हिरासत में ले लिया। साथ ही अमिर हुसैन के दो बेटे मुस्तकीम व उस्मान को भी हिरासत में लिया। जबकि दो आरोपी इमरान व आबिद मौके से फरार हो गए।

## शिविर में 435 यूनिट हुआ रक्त एकत्रित

रादौर। जेएमआईटीआई कॉलेज में 11वें वार्षिक रक्तदान मेले का आयोजन किया गया। मेले में 435 यूनिट रक्त एकत्र हुआ। शिविर में पीजीआई चंडीगढ़ एवं बलड बैंक यमुनानगर की विशेषज्ञ चिकित्सा टीम विशेष रूप से मौजूद रही। दोनों टीमों ने रक्तदाताओं की स्वास्थ्य जांच के पश्चात सुरक्षित एवं सुव्यवस्थित ढंग से रक्त संग्रह किया गया।

रादौर। जेएमआईटीआई कॉलेज में 11वें वार्षिक रक्तदान मेले का आयोजन किया गया। मेले में 435 यूनिट रक्त एकत्र हुआ। शिविर में पीजीआई चंडीगढ़ एवं बलड बैंक यमुनानगर की विशेषज्ञ चिकित्सा टीम विशेष रूप से मौजूद रही। दोनों टीमों ने रक्तदाताओं की स्वास्थ्य जांच के पश्चात सुरक्षित एवं सुव्यवस्थित ढंग से रक्त संग्रह किया गया।

## पाइपलाइन डालने के बाद विभाग ने नहीं ली उखड़ी गलियों की सुध

स्थानीय लोग बोले, उखड़ी गली के कारण दुर्घटनाग्रस्त हो रहे हैं राहगीर व आमजन

हरिभूमि न्यूज ▶▶ रादौर

जन स्वास्थ्य विभाग शहर की गलियों में पाइपलाइन डालने के बाद उखड़ी गलियों को ठीक करना भूल गया है। जिसका खामियाजा स्थानीय लोगों को भुगतना पड़ रहा है। विभाग की ओर से शहर की गीता कॉलोनी, छिन्नी मोहल्ला, माता मोहल्ला व अन्य कॉलोनीयों में पाइपलाइन डालने के लिए गली को उखाड़ा गया था। परंतु पाइपलाइन डालने के बाद विभाग के अधिकारी गली की मुरम्मत करना भूल गए हैं।

## आम बजट से प्रदेश के लोगों को काफी उम्मीद, 2 को होगा बजट सत्र

औद्योगिक विकास, शिक्षा, स्वास्थ्य पर बड़े बजट, किसानों की आर्थिक दशा सुधारने के लिए बने नीति

हरिभूमि न्यूज ▶▶ यमुनानगर

हरियाणा के मुख्यमंत्री नायब सिंह सैनी द्वारा विधानसभा में आम बजट पेश किए जाने में अब मात्र चार दिन शेष बचे हैं। मुख्यमंत्री द्वारा 2 मार्च को विधानसभा में पेश किए जाने वाले बजट से किसानों, उद्योग संचालकों व आम जनता को काफी उम्मीदें हैं। किसान सरकार से बजट में किसानों के लिए लाभदायक कृषि नीति बनाए जाने की उम्मीद कर रहे हैं, जबकि उद्योग संचालक औद्योगिक विकास के लिए ठोस योजनाएं

बनाने की बात कर रहे हैं। वहीं, आम जनता बढ़ती महंगाई को कम करने के लिए बजट में कुछ खास करने की उम्मीद लगाए बैठे हैं। केंद्र सरकार ने इस महीने पेश किया था। उस बजट से आमजन को उम्मीद की उपेक्षा कम प्राप्त हुआ था। अब प्रदेश के लोग प्रदेश के सालाना बजट से काफी उम्मीदें लगाए बैठे हैं। प्रदेश का हर वर्ग इस बार के बजट से अपने क्षेत्र में नई योजनाओं व सरकार से टैक्स में छूट जैसी अहम घोषणाओं की आस में है। आम बजट के बारे में हरिभूमि ने विभिन्न लोगों से बातचीत की तो उन्होंने अपनी-अपनी उम्मीदें बताईं।

## गांव रपौली में आयोजित किया जनता दरबार और रात्रि टहराव कार्यक्रम

## लोगों की समस्याओं का निवारण करने के लिए गांव-गांव तक पहुंच रहा प्रशासन: प्रीति

उपायुक्त प्रीति ने जनता दरबार व रात्रि टहराव कार्यक्रम में सुनी लोगों की समस्याएं

हरिभूमि न्यूज ▶▶ यमुनानगर

जिला प्रशासन द्वारा खंड सरस्वती नगर के गांव रपौली के राजकीय माध्यमिक विद्यालय में जनता दरबार व रात्रि टहराव का आयोजन किया गया। इस दौरान कार्यक्रम की अध्यक्षता उपायुक्त प्रीति ने की। मौके पर पुलिस अधीक्षक कमलदीप गोयल समेत सभी अधिकारी मौजूद रहे। जनता दरबार व रात्रि टहराव कार्यक्रम में उपायुक्त ने लोगों की समस्याएं सुनीं और उनका निस्तारण किया।

जनता दरबार में गांव काटरवाली निवासी मिन्दू ने आंखों का मेडिकल बनवाने बारे, रजपुरा निवासी मलकीत सिंह ने परिवार पहचान पत्र अलग करवाने बारे, काबुलपुर निवासी प्रेम सिंह ने बिजली कनेक्शन बारे, रपौली निवासी टीटू राम ने कच्चे मकान को पक्का करवाने बारे, सारन निवासी



यमुनानगर। गांव रपौली में लोगों की समस्याएं सुनते हुए उपायुक्त प्रीति व अन्य।

## मौके पर किया समस्याओं का समाधान

उपायुक्त प्रीति ने कहा कि प्रशासन द्वारा लोगों की समस्याओं के समाधान के लिए गांव तक पहुंचा है। लोगों द्वारा रखी गई समस्याओं में से जिनका समाधान मौके पर संभव था। उनका तत्काल निपटारा कर दिया गया है। शेष समस्याओं पर इसी सप्ताह विचार कर समाधान किया जाएगा तथा जो समस्याएं बजट से संबंधित हैं उन्हें भी समय रहते विचार विमर्श कर पूरा किया जाएगा। उन्होंने मौके पर सभी विभागों अधिकारियों को आमजन की समस्याओं के त्वरित समाधान के दिशा निर्देश दिए।

सुलेश शर्मा ने 10 फुट का नाली का पाईप डलवाने बारे व सारन निवासी रामनाथ ने गली में पत्थर रखने बारे आदि लोगों ने अपनी समस्याएं रखीं

उपायुक्त प्रीति ने मौके पर ही सबलपुर निवासी रेखा रानी की विधवा पेंशन, सारन निवासी लाभ सिंह, रपौली निवासी चंद्रवती की

## समस्याओं के समाधान में कारगर सिद्ध हो रहे शिविर : पीयूष गुप्ता

जिला सचिवालय में जिलास्तरीय समस्या समाधान शिविर का हुआ आयोजन

हरिभूमि न्यूज ▶▶ यमुनानगर

हरियाणा सरकार के निर्देशानुसार जिला सचिवालय में वीरवार को जिलास्तरीय समस्या समाधान शिविर का आयोजन किया गया। जिसमें नगराधीश पीयूष गुप्ता ने लोगों की समस्याएं सुनीं। उन्होंने अधिकांश समस्याओं का मौके पर समाधान किया गया और शेष को संबंधित अधिकारियों को समाधान करने के निर्देश दिए गए। नगराधीश पीयूष गुप्ता बताया कि समाधान शिविर में आई शिकायतों का तत्परता के आधार पर समाधान किया जा रहा है। उन्होंने बताया कि वीरवार को शिविर में आई शिकायतों में मॉडल टाऊन निवासी शिवम

## किसानों को मजबूत करने के लिए बने कृषि नीति

भारतीय किसान संघ के प्रदेश महामंत्री रामबीर सिंह चौहान का कहना है कि किसान अपनी आर्थिक स्थिति मजबूत करने के लिए वर्षों से प्रदेश सरकार से स्वामी नाथन आयोग की रिपोर्ट लागू करने या फिर लागत के अनुरूप फसलों के मूल्य निर्धारित करने के लिए ठोस योजना बनाने की मांग कर रही है। किसान चाहते हैं कि इस बार सरकार बजट में किसानों की आर्थिक स्थिति मजबूत करने के लिए कोई ठोस नीति की घोषणा करे। उनका कहना है कि आज खेती करने पर पहले की अपेक्षा चौकानी लागत आनी शुरू हो गई है। आलम यह है कि बीज, खाद व कीटनाशक दवाइयों के दामों में बेतहाशा वृद्धि हो गई है। फसलों के लागत के अनुरूप दाम नहीं मिल रहे हैं। जिसकी वजह से किसानों की आर्थिक स्थिति कमजोर हो गई है और अधिकतर किसान कर्ज के बोझ के चलते खुदकुशी करने पर मजबूर हैं या फिर वह खेती छोड़ने को मजबूर हो रहे हैं। किसानों की आर्थिक स्थिति में सुधार करने और उनकी रबी व खरीफ सीजन की फसलों के सही ढंग दितवाने के लिए सरकार को चाहिए कि वह साल 2026 के आम बजट में इस बार प्रदेश के किसानों व कृषि के लिए कोई ठोस नीति बनाए। जिससे किसान खुशहाल हो सकें।

किसानों को मजबूत करने के लिए बने कृषि नीति

## महंगाई पर अंकुश लगाए सरकार

वहणी रश्मी डोंग का कहना है कि सरकार को प्रदेश के आम बजट में दिनों दिन बढ़ रही महंगाई पर कंट्रोल लगाने के लिए कोई ठोस नीति बनानी चाहिए। ताकि गरीब और आम आदमी के घर में भी रसोई चल सके। आज प्रदेश में इतनी महंगाई बढ़ गई है कि वहणियों की रसोई से दालें, सब्जियां व अन्य सामान गायब होने लगे हैं। उन्होंने सरकार से आम बजट में महंगाई पर अंकुश लगाए जाने के लिए ठोस कदम उठाए जाने की मांग की।

## छोटे उद्योगों के लिए योजनाओं में हो सरलीकरण

बिजनेसमैन मनीष मलिक का कहना है कि बजट में सरकार को चाहिए कि व्यापारियों को टैक्सों से राहत देने और छोटे उद्योगों को बढ़ावा देने के लिए ठोस नीति बनाए। ताकि छोटे व्यापारी व बेरोजगार युवक अपना कोई छोटा कारोबार करके स्वयं आम निर्भर बन सकें और दूसरों को रोजगार दे सकें।

## औद्योगिक विकास के लिए बने ठोस नीति

हरियाणा प्लाइवुड मैनुफैक्चरिंग एसोसिएशन के प्रधान जेके बिहानी का कहना है कि औद्योगिक विकास के लिए सरकार को सरल नियम बनाने चाहिए। ताकि प्रदेश में अधिक से अधिक उद्योग लग सकें। वहीं, प्लाइवुड उद्योग का उद्योग एग्रीबेस उद्योग का दर्जा दिया जाए और प्लाइवुड उद्योग के सभी आवश्यक नियमों में सरलीकरण किया जाए।

## छोटे उद्योगों के लिए योजनाओं में हो सरलीकरण

बिजनेसमैन मनीष मलिक का कहना है कि बजट में सरकार को चाहिए कि व्यापारियों को टैक्सों से राहत देने और छोटे उद्योगों को बढ़ावा देने के लिए ठोस नीति बनाए। ताकि छोटे व्यापारी व बेरोजगार युवक अपना कोई छोटा कारोबार करके स्वयं आम निर्भर बन सकें और दूसरों को रोजगार दे सकें।

## कर्मियों ने निगम कार्यालय के समक्ष किया धरना-प्रदर्शन



यमुनानगर। मांगो को लेकर प्रदर्शन करते हुए नया कर्मचारी संघ के सदस्य।

प्रदर्शनकारियों ने सरकार से की उनकी मांगें पूरी किए जाने की मांग

हरिभूमि न्यूज ▶▶ यमुनानगर

नगर पालिका कर्मचारी संघ हरियाणा के यमुनानगर इकाई के नया कर्मचारियों ने वीरवार को अपनी मांगों को लेकर नगर निगम कार्यालय के समक्ष प्रदर्शन किया। इस दौरान प्रदर्शनकारियों ने स्थानीय प्रशासन व सरकार के खिलाफ नारेबाजी की। प्रदर्शनकारियों ने उनकी मांगें जल्द पूरी नहीं किए जाने पर बड़ा आंदोलन करने की चेतावनी दी।

वीरवार को नगर पालिका कर्मचारी संघ यमुनानगर इकाई के सैंकड़ों सदस्य प्रधान पपला के नेतृत्व में नगर निगम कार्यालय के समक्ष पहुंच गए और प्रदर्शन करने लगे। इस दौरान प्रदर्शनकारियों ने स्थानीय प्रशासन व सरकार के

खिलाफ जमकर नारेबाजी की। मौके पर प्रधान पपला ने कहा कि नया कर्मचारियों की पिछले लंबे समय से मांगें लंबित पड़ी हैं। उन्होंने बताया कि मांगों को लेकर 27 नवंबर 2025 को उन्होंने 14 सूत्रीय मांग पत्र स्थानीय प्रशासन के पास भेजा गया था। मगर इनके बाद मांगों को पूरी नहीं की गई। जिसकी वजह से कर्मचारियों में भारी रोष व्याप्त है। उन्होंने कहा कि यदि स्थानीय प्रशासन द्वारा उनकी मांगों पर बातचीत नहीं की गई तो वह बड़ा आंदोलन करने पर मजबूर हो जाएंगे। मौके पर कर्मचारी नेता सुभाष सौदे, वरिष्ठ उप प्रधान रमेश कुमार, उप प्रधान जयन राज, उपप्रधान रमन, उपप्रधान सनी, सहसचिव संजीव तिगरा, बलदीप, सोरणा ढलौर, संजय गहलोत व सुखदेव आदि ने भी सरकार से नया कर्मचारियों की मांगें तुरंत पूरी किए जाने की मांग की।



रादौर। एमएलएन कॉलेज में आयोजित प्रतियोगिता में भाग लेते खिलाड़ी।

## एम.एल.एन. विद्यालय में गनाया वार्षिक खेल उत्सव

रादौर। एम.एल.एन. राजकीय विद्यालय रादौर में आयोजित 55 वें वार्षिक खेलकुद प्रतियोगिता के चौथे दिन लड़कों की हैमर थ्रो 1500 मीटर दौड़ व लड़कियों की लैंग जंप जेवेलिन थ्रो प्रतियोगिताएं आयोजित की गईं। कॉलेज के डीपी डॉ. महेंद्र सिंह आलमपुर की देखरेख में आयोजित की जा रही खेल प्रतियोगिता में लड़कों की हैमर थ्रो प्रतियोगिता में आर्यन प्रथम, सोरम दूसरे व कर्णदीप तीसरे स्थान पर रहा। वहीं 1500 प्रतियोगिता में मोहित प्रथम, शिवम दूसरे व रोहित तीसरे स्थान पर रहा। वहीं लड़कियों की लैंग जंप प्रतियोगिता में मन्वत पहले, महक दूसरे व राधिका तीसरे स्थान पर रही। जेवेलिन थ्रो प्रतियोगिता में मन्वत पहले, महक दूसरे व निशिका तीसरे स्थान पर रही। डीपी डॉ. महेंद्र सिंह आलमपुर ने बताया कि लड़के व लड़कियों में प्रतियोगिता के सर्वश्रेष्ठ खिलाड़ी को बेस्ट एथलीट के अवार्ड से सम्मानित किया जायेगा। विजेताओं को स्वर्ण, कांस्य व रजत पदकों से सम्मानित किया जायेगा।

## सेफसिटी टीम ने छात्राओं की सुरक्षा पर आयोजित किया कार्यक्रम

## महिलाओं पर अपराधों की रोकथाम के लिए पुलिस सजग

क्राइम अगैस्ट वूमेन के अंतर्गत आने वाले विभिन्न अपराधों पर छात्राओं को किया जागरूक

हरिभूमि न्यूज ▶▶ यमुनानगर

जिला पुलिस की सेफसिटी टीम के द्वारा राजकीय माध्यमिक विद्यालय थाना छप्पर में महिलाओं एवं बालिकाओं की सुरक्षा को लेकर जागरूकता कार्यक्रम का आयोजन किया गया। कार्यक्रम में मुख्य वक्ता के रूप में जिला पुलिस की



यमुनानगर। छात्राओं को सुरक्षा के प्रति जागरूक करती मुख्य वक्ता नीलम।

सेफसिटी टीम की एएसआई नीलम ने भाग लिया। मुख्य वक्ता एवं सेफ सिटी टीम की एएसआई नीलम ने छात्राओं को बताया कि महिलाओं

के खिलाफ होने वाले अपराधों की रोकथाम के लिए पुलिस पूरी तरह सजग है। उन्होंने क्राइम अगैस्ट वूमेनर के अंतर्गत आने वाले

गुड टच व बैड टच पर किया जागरूक मुख्य वक्ता एएसआई नीलम ने छात्राओं को गुड टच और बैड टच के विषय पर विशेष रूप से जागरूक किया गया। सरल भाषा और उदाहरणों के माध्यम से छात्राओं को बताया गया कि कौन सा स्पर्श सुरक्षित है और कौन सा असुरक्षित। उन्हें यह भी सिखाया गया कि यदि कोई उन्हें असहज महसूस कराए तो बिना हिंसा के ना कहना चाहिए और तुरंत मदद लेनी चाहिए। मौके पर उन्होंने छात्राओं को दुर्गा शक्ति एप की जानकारी दी गई।

विभिन्न अपराधों जैसे छेड़छाड़, पीछा करना, ऑनलाइन उत्पीड़न, घरेलू हिंसा और यौन शोषण के बारे में विस्तार से जानकारी दी। साथ ही छात्राओं को यह भी समझाया गया कि ऐसे किसी भी अपराध की स्थिति में चुप न रहें और तुरंत अपने अभिभावकों, शिक्षकों या पुलिस को सूचित करें। एएसआई नीलम ने

पॉक्सो एक्ट प्रावधानों पर भी प्रकाश डाला। उन्होंने बताया कि यह कानून 18 वर्ष से कम आयु के बच्चों को यौन अपराधों से सुरक्षा प्रदान करता है। छात्राओं को समझाया गया कि किसी भी प्रकार का गलत स्पर्श, दबाव या उराने धमकाने की स्थिति में तुरंत शिकायत दर्ज कराना उनका अधिकार है।



## खबर संक्षेप

### सुदर्शन टॉवर्स से एसी कंप्रेसर की वॉयर चोरी

अंबाला। कैंट के पंजाबी मोहल्ला स्थित सुदर्शन टॉवर्स में चोरों ने वारदात को अंजाम दिया है। गीता गोपाल चौक के पास स्थित इस बहुमंजिला इमारत में विभिन्न फाइनेंस कंपनियों और बैंकों के कार्यालय हैं। यहां करीब 18 एसी कंप्रेसर लगे हुए हैं। चोरों ने इन कंप्रेसर से वॉयर के वायर और पाइप चोरी कर लिए। सुबह जब स्टाफ कार्यालय पहुंचा तो एसी न चलने पर चोरी का पता चला। सुदर्शन टावर में मुथूट फिनकोर्प, फेडबैक फाइनेंशियल, महिंद्रा फाइनेंस और एचडीएफसी लाइफ इंश्योरेंस जैसे बड़े संस्थानों के कार्यालय हैं। मुथूट फिनकोर्प के शाखा प्रबंधक राहुल ने बताया कि रात चोरों ने परिसर में प्रवेश किया।

### शिविर में एसडीएम ने सुनी शिकायतें

शहजादपुर। उपमंडल स्तर पर आयोजित समाधान शिविर में एसडीएम शिवजीत भारती ने आमजन की समस्याओं को गंभीरता से सुना और संबंधित विभागों के अधिकारियों को प्राथमिकता के आधार पर उनका समाधान सुनिश्चित करने के निर्देश दिए। उन्होंने स्पष्ट कहा कि सरकार की मंशा है कि प्रत्येक पात्र व्यक्ति को योजनाओं का लाभ समय पर और पारदर्शी तरीके से मिले। शिविर के दौरान विभिन्न गांवों व वार्डों से आए लोगों ने अपनी-अपनी समस्याएं रखीं।

### विधायक पूजा ने विधानसभा में उठाए गंभीर सवाल, कहा भाजपा राज में शिक्षा व्यवस्था पूरी तरह से चौपट

हरिभूमि न्यूज़ ▶▶ बराड़ा प्रदेश के सरकारी स्कूलों में शिक्षकों की भारी कमी को लेकर कांग्रेस विधायक पूजा चौधरी ने विधानसभा में सरकार को घेरा। उन्होंने कहा कि प्रदेश के 298 राजकीय विद्यालय ऐसे हैं जहां एक भी नियमित अध्यापक तैनात नहीं है, जबकि 1051 स्कूलों में केवल एक ही नियमित शिक्षक के सहारे पढ़ाई चल रही है। उन्होंने इसे प्रदेश की शिक्षा व्यवस्था के लिए "गंभीर चिंता का विषय" बताया। विधानसभा में पूछे गए सवाल के जवाब में शिक्षा मंत्री महीपाल ढांडा ने सदन पटल पर जानकारी रखते हुए बताया कि वर्तमान शैक्षणिक सत्र में राजकीय विद्यालयों में कुल 21,55,687 छात्र नामांकित हैं। इनमें से 7,94,280 छात्र अनुसूचित जाति (एससी) वर्ग से संबंधित हैं। शिक्षा

# लोगों ने पूर्व मंत्री के समक्ष रखी बिजली बिलों की समस्या सभी समस्याओं का प्राथमिकता के आधार पर होगा समाधान : गोयल

■ अपने आवास पर पूर्व मंत्री असीम गोयल ने सुनी लोगों की समस्याएं, अधिकारियों को प्राथमिकता के आधार पर कार्रवाई के लिए आदेश

■ उन्होंने लोगों को आश्वस्त किया कि उनकी सभी समस्याओं का प्राथमिकता के आधार पर समाधान होगा।



अंबाला। लोगों की समस्याएं सुनते पूर्व मंत्री असीम गोयल।

फोटो: हरिभूमि

पूर्व राज्यमंत्री असीम गोयल नयाला ने वीरवार को अपने आवास पर विधानसभा के लोगों की समस्याओं पर सुनवाई के बाद कार्रवाई के आदेश दिए। उन्होंने अधिकारियों से सभी शिकायतों पर प्राथमिकता के आधार पर कार्रवाई के निर्देश दिए। पूर्व राज्यमंत्री असीम गोयल ने इस मौके पर यह भी कहा कि लोगों

द्वारा विकास कार्यों से संबंधित जो कार्य बताए गए हैं उन्हें भी चरणबद्ध तरीके से करवाने का काम किया जाएगा। उन्होंने यह भी कहा कि अंबाला शहर विधानसभा क्षेत्र में भी निरंतरता में विकास कार्यों की ब्यार बह रही है। आगे भी विकास कार्यों को निरंतरता में करवाते हुए अंबाला शहर विधानसभा क्षेत्र को और

### ये रहे मौजूद

इस मौके पर माकट कमेटी के चेयरमैन जखविंद सिंह उमाड़ा, गुरविंद सिंह मानकपुर, मनोप आनंद, अमन सूद, गुरजंत सिंह, भाजपा पदाधिकारी हितेश जैन, रितेश गोयल, संजीव गोयल टोनी, राजेश मेहता, शोभा पुनिया, बीजू गर्ग, अशोक गुलाटी, अजय चावला, मुकेश शर्मा, शेर सिंह, अमरजीत सिंह, रघुबीर सिंह, रोमी वॉकर के साथ-साथ भाजपा पार्टी के अन्य पदाधिकारियों मौजूद रहे।

सुंदर एवं विकसित बनाने का काम किया जाएगा। इस दौरान लोगों ने बिजली बिलों, गलियों व

नालियों के निर्माण कार्य, फिरनी बनवाने समेत बुनियादी समस्याओं का जिक्र पूर्व

### गांव जंघेड़ी-सेगता में बढ़ा भाजपा का कुनबा

अंबाला। अंबाला शहर में भारतीय जनता पार्टी को दिन प्रतिदिन मजबूती मिल रही है। प्रदेश के मुख्यमंत्री नारायण सिंह सेनी की कार्यशैली और अंबाला शहर में पूर्व मंत्री असीम गोयल के प्रयासों से हो रहे विकास कार्यों से प्रभावित होकर आज सेगता और जंघेड़ी गांव से कई लोग भाजपा में शामिल हुए। पूर्व मंत्री असीम गोयल ने सभी को भाजपा का पटका पहनाकर पार्टी में शामिल करवाया। गांव सेगता से कर्मवीर सिंह, गगन शर्मा, वकील कुमार, जसवीर सिंह भाविक सिंह, जॉन्स, सुभाष सिंह और गांव जंघेड़ी से कुलदीप सिंह, संजीव कुमार, अभिषेक, करवेल सिंह भाजपा में शामिल हुए।

राज्यमंत्री के समक्ष किया। पूर्व राज्यमंत्री असीम गोयल ने इस मौके पर लोगों की समस्याओं को सुनकर उनके समाधान के निर्देश दिए। उन्होंने लोगों को आश्वस्त किया कि उनकी सभी समस्याओं का प्राथमिकता के आधार पर समाधान होगा।

## टी शर्ट उतारकर प्रदर्शन करने वाले युवा कांग्रेसियों की मेडिकल जांच

■ कड़ी सुरक्षा के बीच आरोपियों को अंबाला शहर लेकर पहुंची थी दिल्ली पुलिस

हरिभूमि न्यूज़ ▶▶ अंबाला

दिल्ली में प्रदर्शन के दौरान टी-शर्ट उतारकर विरोध जताने के मामले में गिरफ्तार किए गए राष्ट्रीय युवा कांग्रेस के तीन कार्यकर्ताओं का दिल्ली पुलिस ने अंबाला शहर के नागरिक अस्पताल में मेडिकल जांच करवाई। कड़ी सुरक्षा के बीच पुलिस सुबह 8:30 बजे तीनों कार्यकर्ताओं को लेकर अंबाला शहर पहुंची थी।

हिमाचल में गिरफ्तारी को लेकर हुए भारी हंगामे व राजनीतिक विवाद के बाद सुरक्षा की दृष्टि से

दिल्ली पुलिस की टीम तीनों कार्यकर्ताओं उत्तर प्रदेश के सुल्तानपुर वासी अरबाज, सौरव व सिद्धार्थ को को यहां लेकर आई थी। मेडिकल प्रक्रिया पूरी होने के बाद पुलिस टीम उन्हें लेकर दिल्ली के लिए रवाना हो गई। इस टीम में एसीपी राहुल विक्रम सहित अन्य पुलिस अधिकारी शामिल थे। आरोपियों को ट्रांजिट रिमांड के लिए जिला कोर्ट में पेश किया जाएगा। तीनों पर दिल्ली एआई समिट में प्रदर्शन करने का आरोप है। तीन आरोपी हिमाचल में थे। दिल्ली पुलिस ने चार गाड़ियों में पहुंचने के बाद कार्यकर्ताओं को एक कांग्रेस नेता के निजी होटल से काबू किया था। इस गिरफ्तारी के बाद हिमाचल पुलिस ने टीम का विरोध किया था।

### प्रशासन ने 20 कनाल भूमि का कब्जा सौंपा

बराड़ा। उपमंडल अधिकारी (एसडीएम) की अदालत के आदेशों की अनुपालना करते हुए ग्राम पंचायत अधोया हिंदूवाण से जुड़ी 20 कनाल भूमि के लंबे समय से चल रहे विवाद पर प्रशासन ने कार्रवाई कर कब्जा संबंधित पक्ष को सौंप दिया। यह मामला वर्ष 2020 से दंड प्रक्रिया संहिता की धारा 145-146 के तहत विचारार्थ था। व्याख्यान के 15 जनवरी के फैसले तथा 6 फरवरी के आदेशों के अनुपालन में खंड विकास एवं पंचायत अधिकारी को रिजर्वर नियुक्त किया गया था। बीडीपीओ-सह-रिजर्वर सुशील मंगला की अगुवाई में प्रशासनिक टीम मौके पर पहुंची। नियमानुसार कार्रवाई करते हुए भूमि का ताला खुलवाकर कब्जा संबंधित पक्ष को सौंप दिया। कार्रवाई के दौरान सरपंच ग्राम पंचायत अधोया, खंड पटवारी धूप सिंह, एसडीएम सुभाष कुमार, ग्राम सचिव सुनील सहित अन्य अधिकारी मौजूद रहे। प्रशासनिक देखरेख में पूरी प्रक्रिया शांतिपूर्वक संपन्न कराई गई। उल्लेखनीय है कि पांच वर्षों से लंबित इस भूमि विवाद को लेकर क्षेत्र में लगातार चर्चा बनी हुई थी।



अंबाला। कॉलोनियों में हुए अवैध निर्माण को दहाती जेसीबी।

## प्रदेश के 298 सरकारी स्कूलों में एक भी नियमित शिक्षक नहीं



बराड़ा। विधानसभा में शिक्षकों की कमी का मुद्दा उठाते हुए विधायक पूजा चौधरी।

मंत्री के अनुसार पहली से पांचवीं कक्षा तक 27 विद्यार्थियों पर एक शिक्षक, छठी से आठवीं तक 18 विद्यार्थियों पर एक शिक्षक तथा नौवीं से बारहवीं तक 22 विद्यार्थियों पर एक शिक्षक का अनुपात है। जहां शिक्षकों की कमी है, वहां आंतरिक समायोजन के जरिए कार्य चलाया जा रहा है। साथ ही जल्द ही ऑनलाइन ट्रांसफर ड्राइव शुरू करने

तथा हरियाणा कर्मचारी चयन आयोग व हरियाणा लोक सेवा आयोग के माध्यम से नियमित भर्ती और पदोन्नति द्वारा रिक्त पद भरने की बात कही गई।

सरकार की ओर से दी गई जानकारी पर प्रतिक्रिया देते हुए विधायक पूजा चौधरी ने कहा कि जब सैकड़ों स्कूलों में नियमित शिक्षक ही नहीं है तो बेहततर शिक्षा की

कल्पना कैसे की जा सकती है। उन्होंने आरोप लगाया कि शिक्षकों से जनगणना व अन्य गैर-शैक्षणिक कार्य कराए जाते हैं, जिससे पढ़ाई प्रभावित होती है। उन्होंने यह भी कहा कि सरकार नए स्कूल खोलने के बजाय हजारों स्कूलों को बंद करने का काम कर रही है। कई विद्यालयों में पीने के पानी, शौचालय और खेल मैदान जैसी मूलभूत सुविधाओं का अभाव है। विधायक ने सवाल उठाया कि यदि शिक्षा व्यवस्था ही कमजोर रहेगी तो "विश्वगुरु" बनने का दावा कैसे पूरा होगा? विधायक ने सरकार से मांग की कि प्रदेश की शिक्षा व्यवस्था को सुदृढ़ करने के लिए जल्द से जल्द पर्याप्त संख्या में शिक्षकों की भर्ती की जाए और स्कूलों में आवश्यक मूलभूत सुविधाएं उपलब्ध कराई जाएं, ताकि बच्चों का भविष्य सुरक्षित हो सके।

### संचार कौशल में सुधार के लिए अपनाएं व्यावहारिक रणनीतियां: डॉ. गांधी

यमुनानगर। मुकुंदलाल नेशनल कालेज यमुनानगर में अंजेली विभाग के तत्वावधान में संचार कौशल विषय पर व्याख्यान का आयोजन किया गया। व्याख्यान में मुख्यवक्ता के रूप में ज्योतिबा फुले राजकीय कालेज रादौर के प्रोफेसर डॉ. संजीव गांधी ने भाग लिया। जबकि अध्यक्षता कालेज के प्राचार्य डॉ. अनिल धवन ने की। मुख्य वक्ता एवं ज्योतिबा फुले राजकीय कालेज रादौर के प्रोफेसर डॉ. संजीव गांधी ने विद्यार्थियों को वर्तमान में प्रतिस्पर्धी दुनिया में प्रभावी संचार के महत्व पर विस्तार से जानकारी दी। उन्होंने कहा कि वर्तमान में संचार कौशल में सुधार के लिए व्यावहारिक रणनीतियां अपना बेहद जरूरी हैं। मौके पर उन्होंने संचार के विभिन्न पहलुओं पर विस्तार से जानकारी दी। कालेज प्राचार्य डॉ. अनिल धवन ने आयोजन समिति के प्रयासों की सराहना की। उन्होंने विद्यार्थियों में निरंतर कौशल विकास की आवश्यकता पर बल दिया।

## चार एकड़ में आबाद हो रही थी दो अवैध कॉलोनियां, ढहाए निर्माण

■ प्रॉपर्टी डीलर लोगों को अवैध कॉलोनियों के रेगुलर होने का झांसा देकर प्लाट बेच रहे

हरिभूमि न्यूज़ ▶▶ अंबाला

जिला नगर योजनाकार के दस्ते द्वारा नियंत्रित क्षेत्र शहजादपुर में अवैध रूप से विकसित की जा रही एक अवैध कॉलोनी में तोड़-फोड़ की कार्यवाही अमल में लाई गई। इस दौरान करीब 3 एकड़ में अवैध रूप से विकसित की जा रही कॉलोनी में बनी हुई सड़कों के जाल तथा नीवों को पूर्ण रूप से ध्वस्त कर दिया गया। मौके पर इयूटी मजिस्ट्रेट कम जिला नगर योजनाकार रोहित चौहान, पटवारी नेत्र शर्मा, कनिष्ठ अभियंता अभिषेक व पुलिस बल के साथ उपस्थित थे। जिला नगर योजनाकार रोहित चौहान ने



अंबाला। कॉलोनियों में हुए अवैध निर्माण को दहाती जेसीबी।

आमजन से अपील की है कि भूमालिक व प्रॉपर्टी डीलर लोगों को अवैध कॉलोनियों के रेगुलर होने का झांसा देकर प्लाट बेच रहे हैं। उन्होंने लोगों से कहा कि वे ऐसे किसी भी झांसे में न आएँ। अवैध कॉलोनियों में प्लाट न केवल खरीदना बल्कि

किसी भी तरह का निर्माण करना भी पूरी तरह से गैरकानूनी है। उन्होंने कहा कि अगर किसी ने चेतावनी के बावजूद ऐसी कॉलोनियों में प्लाट खरीदकर निर्माण करने का प्रयास किया तो उनके खिलाफ सख्त कार्रवाई की जाएगी।

## बोर्ड परीक्षाओं को लेकर सख्ती फील्ड में उतरे अफसर

हरिभूमि न्यूज़ ▶▶ अंबाला

हरियाणा विद्यालय शिक्षा बोर्ड भिवानी द्वारा आयोजित कराई जा रही 10वीं की परीक्षा को लेकर नगराधीश अभिषेक गर्ग ने सीनियर सैक्रेटरी, स्कूल जलवेड़ा, मजारी व दुराना में बनाए गए परीक्षा केंद्रों का दौरा किया। इस दौरान उन्होंने यहां शिक्षा विभाग की ओर से की गई व्यवस्थाओं का भी जायजा लिया। निरीक्षण के दौरान नगराधीश ने मौके पर उपस्थित

सेंटर अधीक्षक से विस्तार से जानकारी ली। उन्होंने इस मौके पर सुरक्षा की दृष्टि से परीक्षा केंद्रों पर पुलिस की व्यापक व्यवस्था हो इसकी भी जानकारी ली। उन्होंने परीक्षा केंद्रों पर मौजूद अधिकारियों और पुलिस कर्मचारियों को निर्देश दिये कि परीक्षा के दौरान सतर्कता बरती जाए और किसी भी प्रकार की अनियमितता न होने दी जाए। कहा कि प्रशासन की प्राथमिकता है कि परीक्षाएं पूरी तरह से नकल रहित संपन्न हों।

## तैनात पुलिस कर्मचारियों को पूरी सतर्कता बरतने के निर्देश

हरिभूमि न्यूज़ ▶▶ बराड़ा

10वीं व 12वीं की वार्षिक बोर्ड परीक्षाओं को पारदर्शी और नकलरहित ढंग से संपन्न कराने के लिए प्रशासन पूरी तरह सतर्क नजर आ रहा है। सीएम नायब सिंह सेनी ने वीसी के माध्यम से अधिकारियों के साथ समीक्षा बैठक कर स्पष्ट निर्देश दिए कि परीक्षाएं निष्पक्ष, शांतिपूर्ण एवं पारदर्शी वातावरण में कराई जाएं। मुख्यमंत्री के निर्देशों की अनुपालना में एसडीएम सतिंद्र सिवाच, डीएसपी सुरेश कुमार तथा निरीक्षण टीम ने वीरवार को हरियाणा विद्यालय शिक्षा बोर्ड द्वारा आयोजित 10वीं कक्षा की परीक्षा



बराड़ा। परीक्षा केंद्र का निरीक्षण करते हुए अधिकारी।

के तहत बनाए गए विभिन्न परीक्षा केंद्रों का औचक निरीक्षण किया। निरीक्षण टीम ने राजकीय वरिष्ठ माध्यमिक विद्यालय अधोया तथा थरियाणा विद्यालय शिक्षा बोर्ड द्वारा आयोजित 10वीं कक्षा की परीक्षा

केंद्रों का दौरा कर व्यवस्थाओं का बारीकी से जायजा लिया। इस दौरान अधिकारियों ने भवन, कक्षाओं, दीवारों और आसपास के वातावरण का निरीक्षण किया। एसडीएम ने केंद्र अधीक्षक से

परीक्षा में शामिल विद्यार्थियों की संख्या, उपस्थिति और परीक्षा संचालन से संबंधित व्यवस्थाओं की जानकारी ली। उन्होंने पूछा कि परीक्षा के दौरान किसी प्रकार की समस्या तो नहीं आ रही। केंद्र अधीक्षक ने सभी व्यवस्थाएं सुचारु रूप से संचालित होने की जानकारी दी। सुरक्षा व्यवस्था का विशेष रूप से निरीक्षण करते हुए एसडीएम ने केंद्रों पर तैनात पुलिस बल को पूरी सतर्कता बरतने के निर्देश दिए। उन्होंने स्पष्ट कहा कि किसी भी प्रकार की अनियमितता, अव्यवस्था या नकल की घटना को कतई बर्दाश्त नहीं किया जाएगा।

### ऊर्जा मंत्री अनिल विज के स्वास्थ्य का हाल जानने पहुंचे स्वामी ज्ञानानंद महाराज

अंबाला। प्रदेश के ऊर्जा, परिवहन एवं श्रम मंत्री अनिल विज के आवास पर आज गीता मनीषी स्वामी ज्ञानानंद महाराज ने पहुंचे जल्का हालचाल जाना और उनके उत्कृष्ट स्वस्थ होने की मंगल कामना की। मंत्री अनिल विज, उनके भाई राजेंद्र विज व दामाद अतुल महेंद्र ने स्वामी ज्ञानानंद महाराज का यहां पहुंचने पर सम्मान पूर्वक उन्हें शॉल भेंटकर स्वागत साकार किया। विज का हालचाल जानने के लिए प्रदेश ही नहीं अन्य प्रदेशों से भी लोग प्रतिदिन उनके आवास पर पहुंच रहे हैं। बार एसे से पूर्व अध्यक्ष एडवोकेट दिलबाग सिंह दानीपुर, पुनीत सरपाल, ललित शर्मा, विजय सहित बड़ी संख्या में वकीलों ने पहुंचे जल्का हालचाल जाना और मंत्री अनिल विज के जल्द स्वस्थ होने की मंगलकामना की। इसी प्रकार, नप अंबाला सदर की अध्यक्ष रणजीत कौर के साथ नप सदस्य रेणु चौहान, भोनी बिंदु, रितु शर्मा, प्रियंका, नीतू, शशि लोनिशा, रीना, विद्युत बोर्ड की निदेशक आरती सहगल व अन्य ने मंत्री अनिल विज का हालचाल जाना। इंडस्ट्री एसे से सुभाष, अनिल बहल सहित अन्य उद्योगपतियों ने हालचाल जाना जबकि सदर बाजार से अशोक जैन, संजीव बिंदल सहित कई दुकानदारों के अलावा जीएमएन कालेज के प्रिंसिपल डॉ. रितेश दत्त, भाजपा प्रदेश प्रवक्ता वीरेंद्र सिंह चौहान आदि ने विज के जल्द स्वस्थ होने की कामना की।



अंबाला। प्रदेश के ऊर्जा, परिवहन एवं श्रम मंत्री अनिल विज के आवास पर आज गीता मनीषी स्वामी ज्ञानानंद महाराज ने पहुंचे जल्का हालचाल जाना और उनके उत्कृष्ट स्वस्थ होने की मंगल कामना की।

## पूर्ण गणवेश में 1000 स्वयंसेवक करेंगे शक्ति प्रदर्शन, भागवत करेंगे संवाद कार्यक्रम की तैयारियां पूरी, अंबाला के बाद कुरुक्षेत्र करेंगे प्रस्थान

हरिभूमि न्यूज़ ▶▶ अंबाला

राष्ट्रीय स्वयंसेवक संघ के सरसंघचालक डॉ. मोहन भागवत के कार्यक्रम को लेकर सभी तैयारियां पूरी कर ली गई हैं। मोहन भागवत 27-28 फरवरी को अंबाला व कुरुक्षेत्र के स्वयंसेवकों से मुलाकात करेंगे। संघ के प्रदेश प्रचार प्रमुख राजेश कुमार ने बताया कि सरसंघचालक डॉ. मोहन भागवत का अंबाला शहर में पहला कार्यक्रम 27 फरवरी को होगा। पुलिस लाइन मैदान में शाम 5 बजे से 7 बजे तक आयोजित होगा। यहां एकत्रिकरण में वे करीब 1000 तरण स्वयंसेवकों से सीधा संवाद करेंगे। कार्यक्रम में पूर्ण गणवेश में स्वयंसेवक शक्तिप्रदर्शन भी करेंगे।

- मोहन भागवत 27-28 फरवरी को अंबाला व कुरुक्षेत्र के स्वयंसेवकों से मुलाकात करेंगे
- दो घंटे के कार्यक्रम में 15 से 40 वर्ष आयु वर्ग के अपेक्षित स्वयंसेवक एवं व्यवस्था में लगे अन्य 40 स्वयंसेवक भाग लेंगे
- वे करीब 1000 तरण स्वयंसेवकों से सीधा संवाद करेंगे

स्वयंसेवकों भाग लेंगे। कार्यक्रम की शुरुआत सायं साढ़े पांच बजे ध्वजारोहण से होगी। इसके बाद प्रार्थना, शारीरिक प्रदर्शन, सामूहिक गीत, परिचय, अमृत वचन, एकल गीत तथा उद्बोधन का क्रम रहेगा। कार्यक्रम के समापन के बाद सरसंघचालक कुरुक्षेत्र के लिए प्रस्थान करेंगे। जिला संघचालक प्रदीप खेड़ा ने बताया कि अंबाला की धरती पर पांच सरसंघचालक आ चुके हैं। इनमें आरएसएस के संस्थापक डॉ. केशव बलराम हेडगेवार, श्री गुरुजी, राजेंद्र सिंह रज्जुभैया, केएस सुदर्शन शामिल हैं। वर्ष 2017-18 में साह्य के तेषला में आयोजित द्वितीय संघ शिक्षा वर्ग में सरसंघचालक डॉ. मोहन भागवत भी शामिल हुए थे।

## ठगी परिवारियों से लाखों लेकर न तो नौकरी दिलवाई, न ही पैसे वापस किए

# सरकारी नौकरियां दिलवाने का लालच देने वाले दो शातिर ठग दबोचे, एक रिमांड पर

■ आरोपियों ने पीड़ितों को सरकारी और प्रतिष्ठित संस्थानों में नौकरी का झांसा देकर लाखों ँटे थे

हरिभूमि न्यूज़ ▶▶ अंबाला

पुलिस ने 'जीरो टॉलरेंस' नीति के तहत कार्य करते हुए नौकरी दिलाने के नाम पर धोखाधड़ी करने वाले दो अलग-अलग गिरोहों के आरोपियों को गिरफ्तार करने में सफलता हासिल की है। आरोपियों ने पीड़ितों को सरकारी और प्रतिष्ठित संस्थानों में नौकरी का झांसा देकर लाखों रुपए ँटे थे। पहला मामला थाना मुलाना पुलिस ने दर्ज किया था। यहां पुलिस ने आरोपी हिमाचल प्रदेश के सोलन



वासी हेमंत कुमार को चंडीगढ़ से गिरफ्तार किया है। आरोपी पर गांव धनीरा के रजत से 2 लाख 20 हजार रुपए उगाने का आरोप है। रजत ने 3 जनवरी 2026 को शिकायत दर्ज करवाई थी 1 आरोपी ने पीड़ित को

### किसी के झाले में न आएँ

पुलिस आम जनता से अपील करती है कि किसी भी अनजान व्यक्ति के नौकरी लगवाने के झाले में न आएँ। नौकरी के लिए केवल आधिकारिक वेबसाइटों और सरकारी प्रक्रियाओं का ही पालन करें। यदि कोई आपसे नौकरी के बदले पैसे की मांग करता है, तो तुरंत नजदीकी पुलिस थाने में सूचित करें।

ने आरोपी को गिरफ्तार कर न्यायालय में पेश किया। यहां उसे पछुताछ के लिए रिमांड पर लिया गया। धोखाधड़ी का दूसरा मामला सेक्टर 9 थाना पुलिस का है। यहां पुलिस ने पंजाब के मानसा वासी लवप्रीत सिंह को गिरफ्तार किया है। सैनिक विहार जंडली के सवार ने 17 नवंबर 2025 को शिकायत दर्ज कराई थी कि लवप्रीत सिंह और उसके साथियों ने उसे नौकरी दिलाते

के नाम पर लाखों रुपए की ठगी की। इस मामले में भी न नौकरी मिली और न ही रकम वापस की गई। पुलिस ने मुस्तेदी दिखते हुए आरोपी को दबोच लिया और उसके कब्जे से ठगी की नकदी बरामद की है। जांच में सामने आया है कि आरोपी लवप्रीत सिंह के खिलाफ पंजाब में भी धोखाधड़ी के मामले दर्ज हैं। आरोपी को अदालत ने जेल भेजने के आदेश जारी कर दिए हैं।